

കുപ്പ കർഷകർ നേരിടുന്ന പ്രതിസന്ധി

6 (991) ശ്രീമതി കെ. കെ. രമ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) തുടർച്ചയായി ഉണ്ടായിക്കൊണ്ടിരിക്കുന്ന മഴയിലും പ്രളയത്തിലും വെള്ളം കെട്ടിക്കിടന്ന് കൃഷി നശിക്കുന്നതും ഉയർന്ന കൂലിച്ചെലവും തുടർച്ചയായി വിലയില്ലാത്തതും മലയാളികളുടെ ഇഷ്ടഭക്ഷണമായ കുപ്പ കൃഷി ചെയ്യുന്ന കർഷകരെയടക്കം പ്രതിസന്ധിയിലാക്കിയിരിക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ?

ഉണ്ട്. സുഭിക്ഷ കേരളം പദ്ധതിപ്രകാരം കേരളത്തിൽ കൃഷി വ്യാപനത്തിന്റെ ഭാഗമായി കൃഷിചെയ്ത കുപ്പ വിളവെടുക്കാൻ പാകമായപ്പോഴാണ് കോവിഡ് രണ്ടാം തരംഗമുണ്ടായത്. ഇതുകാരണം കേരളത്തിലെ കുപ്പ കർഷകർക്ക് വേണ്ടരീതിയിൽ വിപണനം നടത്താൻ സാധിച്ചില്ല. ഇത് പരിഹരിക്കുന്നതിന്റെ ഭാഗമായാണ് ഹോർട്ടികോർപ്പ് കർഷകരിൽനിന്നും നേരിട്ട് സംഭരണം ആരംഭിച്ചത്.

(ബി) പൊതുവിപണിയിൽ 20 മുതൽ 25 രൂപ വരെ വിലയുള്ളപ്പോഴും ഇടനിലക്കാർ ഒരു കിലോ കുപ്പയ്ക്ക് എട്ട് മുതൽ പന്ത്രണ്ട് രൂപ വരെയാണ് കർഷകർക്ക് നൽകുന്നതെന്ന കാര്യം പരിശോധിക്കുകയുണ്ടായോ?

കർഷകർക്ക് തങ്ങളുടെ ഉൽപ്പന്നങ്ങൾക്ക് ന്യായവില ഉറപ്പാക്കാനാണ് സംസ്ഥാന സർക്കാർ 16 ഇനം പഴം പച്ചക്കറികൾക്ക് അടിസ്ഥാനവില പ്രഖ്യാപിച്ചത്. ഇതുപ്രകാരം മരച്ചീനിയുടെയും സംഭരണം നടത്തിവന്നിരുന്നു. എന്നാൽ കോവിഡ് 19-ന്റെ രണ്ടാംതരംഗമുണ്ടായ സാഹചര്യത്തിൽ മരച്ചീനി വിറ്റഴിക്കുന്നതിന് കർഷകർക്ക് ബുദ്ധിമുട്ടുണ്ടായ സാഹചര്യത്തിൽ AIMS പോർട്ടലിൽ രജിസ്റ്റർ ചെയ്യാത്ത കർഷകരുടെയും മരച്ചീനി അടിസ്ഥാന വിലയ്ക്ക് സംഭരിക്കുന്നതിന് ഹോർട്ടികോർപ്പിന് നിർദ്ദേശം നൽകുകയും അതു പ്രകാരം ഹോർട്ടികോർപ്പ് വിപണിയിൽ ഇടപെടുകയും ചെയ്തു.

(സി) കൃഷി വകുപ്പിന്റെയും ഹോർട്ടികോർപ്പിന്റെയും വിപണി ഇടപെടലുകളുടെ ഭാഗമായി 'വാട്ടുകുപ്പ'യ്ക്കായുള്ള കുപ്പ സംഭരണം ഏത് ഏജൻസി മുഖേനയാണ് നടത്തുന്നതെന്ന് അറിയിക്കാമോ?

കൃഷി വകുപ്പിന്റെയും ഹോർട്ടികോർപ്പിന്റെയും വിപണി ഇടപെടലുകളുടെ ഭാഗമായി 'വാട്ടുകുപ്പ'യ്ക്കായുള്ള കുപ്പ സംഭരണം ഹോർട്ടികോർപ്പ് മുഖേനയാണ് നടത്തിവരുന്നത്.

(ഡി) 25 രൂപയെങ്കിലും വില കിട്ടിയെങ്കിൽ മാത്രമേ കർഷകർക്ക് ഈ കൃഷി ലാഭകരമാകൂ എന്ന റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ?

അടിസ്ഥാന വില പദ്ധതിപ്രകാരം വിളകൾക്ക് താങ്ങുവില നിശ്ചയിച്ചത് സംസ്ഥാന പ്രൈസസ് ബോർഡിന്റെ വിളകളുടെ ഉല്പാദന ചെലവ് കണക്കുകളുടെ അടിസ്ഥാനത്തിലാണ്. അതുപ്രകാരം ഒരു കിലോ കപ്പ ഉല്പാദിപ്പിക്കാൻ 9.68 രൂപയാണെന്നാണ് ചെലവ് കണക്കാക്കിയിരിക്കുന്നത്. ഇതിന്റെ അടിസ്ഥാനത്തിലാണ് അടിസ്ഥാന വില നിശ്ചയിച്ചിട്ടുള്ളത്.

(ഇ) എങ്കിൽ സർക്കാർ ഇപ്പോൾ നിശ്ചയിച്ചിട്ടുള്ള സംഭരണ വിലയായ 12 രൂപ എന്നത് ഉയർത്തുന്നതിനും ഇടനിലക്കാരെ ഒഴിവാക്കി കർഷകർക്ക് നേരിട്ട് വിപണി ലഭ്യമാക്കുന്നതിനും നടപടി സ്വീകരിക്കുമോ?

ഇപ്പോൾ നിശ്ചയിച്ചിട്ടുള്ള താങ്ങുവിലയായ 12 രൂപ എന്നത് ഉയർത്തുന്നത് സംബന്ധിച്ച് പരിശോധിച്ചുവരുന്നു. ഇടനിലക്കാരെ ഒഴിവാക്കി കർഷകർക്ക് നേരിട്ട് വിപണി ലഭ്യമാക്കുന്നതിന് നടപടികൾ സ്വീകരിക്കുന്നതിന് ഹോർട്ടികോർപ്പിന് നിർദ്ദേശം നൽകിയിട്ടുണ്ട്.

കേരള പ്ലാന്റേഷൻ കോർപ്പറേഷൻ

7 (992) ശ്രീ. എം. എം. മണി:

ശ്രീ. ലിന്റോ ജോസഫ്:

ശ്രീ. ഒ . ആർ. കേള:

ശ്രീ. എ. പ്രഭാകരൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ഏഴ് ജില്ലകളിൽ വ്യാപിച്ചുകിടക്കുന്ന പ്ലാന്റേഷൻ കോർപ്പറേഷന്റെ നിലവിലെ സ്ഥിതി ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദമാക്കുമോ?

കോവിഡ് മഹാമാരിയുടെ അതിരൂക്ഷമായ വ്യാപനത്തെത്തുടർന്ന് പ്ലാന്റേഷൻ കോർപ്പറേഷന്റെ പ്രധാന വരുമാനമാർഗ്ഗമായ റബ്ബർ മേഖലയിൽ ഭീമമായ ഉൽപ്പാദനനഷ്ടം നേരിട്ടുകൊണ്ടിരിക്കുന്നതുമൂലം കോർപ്പറേഷൻ ഗുരുതരമായ സാമ്പത്തിക പ്രതിസന്ധി നേരിട്ടുവരുന്ന വിവരം ശ്രദ്ധയിൽപ്പെട്ടിട്ടുണ്ട്.